

(സി) പനമ്പ് നെൽ തൊഴിലാളികൾക്ക് എത്ര ദിവസം തൊഴിൽ നൽകുന്നതിനാണ് നിലവിൽ കോർപ്പറേഷൻ സാധിക്കുന്നതെന്ന് വെളിപ്പെടുത്താമോ?

ഒരു വർഷത്തിൽ ഏകദേശം 200-ൽ കൂടുതൽ പ്രവൃത്തിദിനങ്ങളിലെങ്കിലും പനമ്പ് നെൽ തൊഴിലാളികൾക്ക് ഈറ്റ നൽകാൻ കഴിഞ്ഞിട്ടുണ്ട്.

(ഡി) കോവിഡാനന്തര കാലത്ത് പനമ്പ് നെൽ തൊഴിലാളികൾക്കായി ഏതെങ്കിലും തരത്തിലുള്ള ആശ്വാസ നടപടികൾ സ്വീകരിച്ചിട്ടുണ്ടോ; വിശദാംശങ്ങൾ അറിയിക്കാമോ?

ഈറ്റ വെട്ട് - പനമ്പ് നെൽ തൊഴിലാളികൾക്ക് ലോക്ഡൗൺ കാലയളവിൽ 500 രൂപ വീതം അഡ്വാൻസായി നൽകിയിട്ടുള്ളതാണ്. പനമ്പ് നെൽ തൊഴിലാളികളുടെ വീടുകളിൽ ഈറ്റ എത്തിച്ച് കൊടുക്കുവാനുള്ള നടപടികൾ സ്വീകരിച്ചു. ഈറ്റ വെട്ട്-പനമ്പ് നെൽ തൊഴിലാളികളെ ഈറ്റ-തഴ-കാട്ടുവള്ളി ക്ഷേമനിധി ബോർഡിൽ ഉൾപ്പെടുത്തി 1,000 രൂപ വീതം ധനസഹായം നൽകിയിട്ടുണ്ട്. കോവിഡിനുശേഷം പനമ്പിന്റെ വില കൂട്ടി നൽകിയിട്ടുണ്ട്.

#### **കോവിഡ് പശ്ചാത്തലത്തിൽ പ്രതിസന്ധിയിലായ ചെറുകിട വ്യവസായക്കാരുടെ സംരക്ഷണം**

128(397) ശ്രീ. ഒ. ആർ. കേളു: താഴെ കാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) കോവിഡ് പശ്ചാത്തലത്തിൽ പ്രതിസന്ധിയിലായ ചെറുകിട വ്യവസായക്കാരെ സംരക്ഷിക്കുന്നതിനുവേണ്ടി പുതിയ പദ്ധതികൾ ആലോചനയിലുണ്ടോ?

ഉണ്ട്. കോവിഡ് സാഹചര്യത്തിൽ പ്രതിസന്ധിയിലായ ചെറുകിട വ്യവസായങ്ങളെ സംരക്ഷിക്കുന്നതിനുവേണ്ടി കോവിഡിന്റെ ആദ്യതരംഗം രൂപപ്പെട്ട 2020-21 വർഷം മുതൽ സംസ്ഥാന സർക്കാർ 'വ്യവസായ ഭദ്രത' പദ്ധതി നടപ്പിലാക്കിവരുന്നുണ്ട്. ഇതിന്റെ അടിസ്ഥാനത്തിൽ വ്യവസായ വകുപ്പ് മുഖാന്തരം നടപ്പിലാക്കുന്ന Scheme for Interest Subvention on Term Loan and Working Capital Loan പദ്ധതി പ്രകാരം 1-4-2020 മുതൽ 31-12-2020 വരെ എം.എസ്.എം.ഇ. യൂണിറ്റുകൾ എടുത്തിട്ടുള്ള വായ്പകൾക്ക് 50% താങ്ങ് പലിശ 6 മാസത്തേക്ക് പരമാവധി ഓരോ ലോണിനും (Term Loan & Working Loan) 30,000 രൂപ പരമാവധി 60,000 രൂപ വരെ അനുവദിച്ചു വരുന്നുണ്ട്.

(ബി) വയനാട് ജില്ലയിലെ തൊഴിലവസരങ്ങൾ വർദ്ധിപ്പിക്കുന്നതിനായി ചെറുകിട വ്യവസായ പദ്ധതികൾ ആരംഭിക്കുന്ന കാര്യം അനുഭാവപൂർവ്വം പരിഗണിക്കാമോ?

വ്യവസായ പ്രോത്സാഹനത്തിനായുള്ള കേന്ദ്ര-സംസ്ഥാന പദ്ധതികൾ വയനാട് ജില്ലയിൽ മികച്ച രീതിയിൽ നടപ്പിലാക്കിവരുന്നുണ്ട്. 2021-22 സാമ്പത്തിക വർഷത്തിൽ, ജില്ലയിൽ സംരംഭകരിലൂടെ 500 സൂക്ഷ്മ-ചെറുകിട-ഇടത്തരം സംരംഭങ്ങൾ ആരംഭിക്കാൻ വ്യവസായ വാണിജ്യ വകുപ്പ് ലക്ഷ്യമിടുന്നു. ഇതിലൂടെ 32 കോടി രൂപ നിക്ഷേപവും 1750-ഓളം തൊഴിലവസരങ്ങളും പ്രതീക്ഷിക്കുന്നു.

**ആറ്റിങ്ങൽ വീക്ഷണം കൈത്തറി നെയ്യ് സഹകരണസംഘത്തിന്റെ പുനരുദ്ധാരണ പാക്കേജ്**

129(398) ശ്രീമതി ഒ. എസ്. അംബിക: താഴെ കാണുന്ന ചോദ്യത്തിന് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

ആറ്റിങ്ങൽ ആലംകോട് കേന്ദ്രമായി പ്രവർത്തിച്ചിരുന്ന വീക്ഷണം കൈത്തറി നെയ്യ് സഹകരണസംഘത്തിൽ നടപ്പിലാക്കുന്ന പുനരുദ്ധാരണ പാക്കേജ് ഏത് ഘട്ടത്തിലാണെന്ന് വിശദമാക്കുമോ?

വീക്ഷണം കൈത്തറി നെയ്യ് സഹകരണ സംഘത്തിന്റെ പുനരുദ്ധാരണത്തിനായി പദ്ധതികളൊന്നും നിലവിലില്ല. വീക്ഷണം കൈത്തറി നെയ്യ് സഹകരണ സംഘത്തിന് വിവിധ ഇനങ്ങളിലായി റവന്യൂ റിക്കവറി ക്സിറ്റിക ഇനത്തിലെ 18 ലക്ഷം രൂപ ഉൾപ്പെടെ ഏകദേശം 40 ലക്ഷത്തോളം രൂപയുടെ ബാധ്യത നിലനിൽക്കുന്നുണ്ട്. പ്രസ്തുത റവന്യൂ റിക്കവറിയുടെ ഭാഗമായുള്ള ജപ്തി നടപടിയിന്മേൽ സ്റ്റേ അനുവദിക്കുന്നത് സംബന്ധിച്ചുള്ള വിഷയം റവന്യൂ വകുപ്പിന്റെ പരിഗണനയിലാണ്.

**യുവ സംരംഭകർക്കുള്ള പ്രോത്സാഹനങ്ങൾ**

130(399) ശ്രീ. എ. എൻ. ഷംസീർ:

ശ്രീ. സി. എച്ച്. കണ്ണൻ:

ശ്രീ. ലിന്റോ ജോസഫ്:

ശ്രീ. എച്ച്. സലാം: താഴെകാണുന്ന ചോദ്യങ്ങൾക്ക് വ്യവസായവും നിയമവും വകുപ്പുമന്ത്രി സദയം മറുപടി നൽകുമോ:

(എ) നൂതന വ്യവസായ സംരംഭങ്ങൾ തുടങ്ങാൻ തയ്യാറായി എത്തുന്ന യുവ സംരംഭകർക്ക് എന്തെല്ലാം പ്രോത്സാഹനങ്ങളാണ് നൽകാനുദ്ദേശിക്കുന്നതെന്ന് അറിയിക്കാമോ;